



TSAB NTAWV CEEB TOOM TXOG KEV CEEV NTAUB NTAWV KOM LWM TUS NEEG TSIS TXHOB PAUB TXOG IB TUS NEEG

Cov Lus Qhia Txog Koj. Cov Cai Uas Koj Muaj. Peb Cov Dej Num.

Tsab ntawv ceeb toom ntawm no yeej piav qhia hais tias saib peb yuav muab koj cov ntaub ntawv koj mus siv thiab tso tawm li cas thiab saib koj yuav ua li cas es koj thiaj li yuav mus muab tau cov ntaub ntawv ntawm no. Thov muab ua tib zoo xyuas.

Yog koj muaj lus nug dab tsi hais txog tsab ntawv ceeb toom ntawm no, thov nug mus rau DDS Tus Privacy Officer ntawm PrivacyOfficer@dds.ca.gov

LEEJ TWG YOG TUS YUAV TAU UA RAWN NRAIM LI TSAB NTAWV CEEB TOOM NTAWM NO

Tsab ntawv ceeb toom ntawm no yog ib tsab uas piav qhia txog lub department cov kev khiav hauj lwm thiab cov kev khiav hauj lwm ntawm:

- DDS cov neeg muaj lus txawj ntse uas tau kev tso lus los ntaus/sau lus rau hauv koj cov ntaub ntawv hais txog kev noj qab nyob zoo.
- Tag nrho cov tsev uas DDS yog tus tuav.
- Ib tus neeg pab hauj lwm dawb uas pub nws pab koj thiab peb tseem saib xyuas koj.
- Tag nrho DDS cov neeg ua hauj lwm thiab cov neeg ntiav sab raum tuaj pab hauj lwm.
- Cov neeg nrog khiav lag luam, suav nrog rau cov chaw regional centers, uas peb muaj ntawv cog los nrog lawv los mus pab tib neeg sawv cev peb. Txoj cai yeej yuav tsum kom cov neeg nrog khiav lag luam zoo li no los mus tiv thaiv koj cov ntaub ntawv hais txog kev noj qab nyob zoo thiab los mus ua rawn nraim li cov qauv ntawm kev ceev ntaub ntawv kom lwm tus neeg tsis txhob paub txog ib tus neeg zoo li peb lub koom haum.

Tag nrho cov koom haum los sis lag luam, cov tsev, thiab cov chaw ntawm no yeej ua rawn nraim li cov lus tswj nyob hauv tsab ntawv ceeb toom ntawm no. Ntxiv rau qhov no, cov koom haum los sis lag luam, cov tsev, thiab cov chaw ntawm no yeej muab koj cov ntaub ntawv koj mus sib qhia tau rau cov hom phiaj ntawm kev kho mob, kev them nqi los sis kev khiav hauj lwm uas muab piav qhia nyob hauv tsab ntawv ceeb toom ntawm no.

PEB QHOV KEV COG LUS HAIS TXOG COV NTAUB NTAWV TXOJ KEV NOJ QAB NYOB ZOO NTAWM MOB NKEEG, NTAWM TIB NEEG TXOJ KEV XAV THIAB NTAWM TXOJ KEV COJ TUS CWJ PWM

- Peb yeej nkag siab hais tias cov ntaub ntawv qhia txog koj thiab koj txoj kev noj qab nyob zoo yeej yog ib cov uas yuav tsis pub lwm tus neeg paub.
- Peb yeej mob siab yuav los mus tiv thaiv cov ntaub ntawv hais txog koj.
- Peb yeej muaj ib cov ntaub ntawv khaws tseg hais txog txoj kev saib xyuas koj thiab cov kev pab uas koj tau siv. Peb yuav tsum muaj cov ntaub ntawv ntawm no los mus npaj cov kev saib xyuas uas zoo rau koj thiab los mus ua kom tau raws nraim li tej yam uas txoj cai yuav tsum kom ua. Tsab ntawv ceeb toom ntawm no yog ib tsab uas yeej muab siv tau rau tag nrho cov ntaub ntawv khaws tseg ntawm txoj kev saib xyuas koj uas DDS tsim, tsis hais txog qhov hais cov uas cov neeg ua hauj lwm los sis tus kws kho mob tsim. Nco ntsoov hais tias tej zaum koj tus kws kho mob sab nraum yeej muaj ib cov lus tswj hwm los sis lus ceeb toom txawv hais txog kev siv thiab kev tso koj cov ntaub ntawv uas tsim nyob hauv tus kws kho mob sab nraum lub chaw khiav hauj lwm los sis lub chaw kho mob tawm.

Tsab ntawv ceeb toom ntawm no yuav qhia koj txog cov hauv kev uas peb yuav muab cov ntaub ntawv hais txog koj coj mus siv thiab muab tso tawm. Peb los kuj tseem yuav qhia cov cai uas koj muaj thiab cov dej num uas peb muaj hais txog kev siv kev tso koj cov ntaub ntawv tawm.

TXOJ CAI YEEJ YUAV TSUM KOM PEB LOS MUS:

- Xyuas kom meej hais tias peb yeej muab cov ntaub ntawv uas qhia hais tias koj yog leej twg khaws cia kom lwm cov neeg tsis txhob paub txog koj (nrog tej cov kev zam);
- Muab tsab ntawv ceeb toom ntawm no rau koj uas nws yog peb cov hauj lwm los mus ua raws txoj cai thiab peb cov kev khiav hauj lwm los ceev koj ntaub ntawv kom lwm tus neeg tsis txhob paub txog koj;
- Muab tsab ntawv ceeb toom ntawm no coj mus tso rau ntawm ib lub chaw uas koj yuav pom, thiab muab ua ntaub ntawv saib hauv khoom hluav taws xob nyob hauv peb lub vas sab (website);
- Hais qhia rau koj paub yog thaum twg muaj neeg nyiag mus saib koj cov ntaub ntawv hais txog kev noj qab nyob zoo;
- Ua kom tsis txhob muab ib tus neeg cais saib ntaus nqi txawv lwm cov neeg vim tus neeg yog ib haiv neeg nqaij tawv txawv, yog neeg uas daim tawv nqaij yog xim txawv, yog neeg yug nyob ib lub teb chaws txawv tuaj, yog poj niam los sis txiv neej, yog neeg nyiam deev poj niam/txiv neej, yog neeg xav hais tias yog poj niam/txiv neej, yog neeg laus los sis hluas, los sis yog neeg xiam oob qhab; thiab
- Ua raws nraim li cov lus tswj ntawm tsab ntawv ceeb toom uas peb siv tam sim no.

PEB YUAV MUAB KOJ COV NTAUB NTAWV KHO MOB, NTAUB NTAWV HAIS TXOG KEV NOJ QAB NYOB ZOO NTAWM TXOJ XAV THIAB KEV COJ TUS CWJ PWM COJ MUS SIV THIAB TSO TAWM ZOO LI CAS

Cov tswv yim nram qab no yeej qhia cov hauv kev uas peb muab cov ntaub ntawv siv thiab tso tawm. Rau txhua txhua ib yam kev siv los sis tso tawm twg, peb yuav piav qhia hais qhov peb hais ntawd yog txhais li cas thiab yuav muaj ib cov tswv yim koj los ua piv txwv. Peb yeej tsis muab tag nrho qhov kev siv los sis kev tso ntaub ntawv tawm nyob hauv ib yam kev siv los sis kev tso ntaub ntawv tawm koj los teev rau ntawm no. Tiam sis, tag nrho cov hauv kev uas pub peb siv thiab pub peb muab cov ntaub ntawv tso tawm yeej yuav yog ib qhov nyob hauv ib yam kev siv los sis kev tso ntaub ntawv tawm ntawm no. Cov kev siv thiab kev tso ntaub ntawv tawm uas tsis muab hais rau hauv tsab ntawv ceeb toom ntawm no yuav yog ib cov uas peb tsuas siv tau los sis muab tso tau tawm yog thaum twg peb muaj ib tsab ntawv tso lus los ntawm koj xwb.

1) Kev Tso Ntaub Ntawv Tawm Rau Thaum Koj Thov

Peb yeej muab ntaub ntawv tso tau tawm yog thaum twg koj tau thov. Kev tso ntaub ntawv tawm rau thaum koj thov yeej yog ib qhov uas peb yuav tsum tau ib tsab ntawv tso lus los ntawm koj.

2) Rau Kev Kho Mob

Peb yeej siv cov ntaub ntawv hais txog koj koj los npaj ib cov kev kho mob los sis kev pab rau koj. Peb yeej muab cov ntaub ntawv hais txog koj tso tau tawm mus rau cov kws kho mob, cov kws tu neeg mob, cov kws saib xyuas ib yam dab tsi, cov neeg uas yuav kawm mus ua kws kho mob, los sis lwm cov neeg ua hauj lwm uas lawv yeej yog cov neeg khiav hauj lwm rau txoj kev saib xyuas koj. Piv txwv, ib tus kws kho mob uas kho koj vim koj ib sab ceg lov yuav tsum tau paub hais tias saib koj puas yog neeg muaj ntshav qab zib vim hais tias ntshav qab zib yeej ua rau koj qhov mob zoo qeeb; ib tus kws kho mob uas txoj kev noj qab nyob zoo ntawm koj txoj kev xav yeej yuav tsum paub hais tias saib cov tshuaj uas koj tab tom siv tam sim no yog cov twg, vim hais tias cov tshuaj yeej qhia hais tias saib lwm cov tshuaj uas nws yuav muab tau rau koj siv yog cov twg.

3) Rau Kev Them Nqis

Peb yeej muab cov ntaub ntawv hais txog koj siv tau thiab tso tau tawm sub peb thiaj li yuav xa tau qhov nqi ntawm qhov kev kho thiab cov kev pab mus rau koj, mus rau ib lub tuam txhab kev faj seeb, los sis mus rau ib tus neeg sab nraum thiab thiaj li yuav mus sau tau cov nyiaj them qhov nqi ntawm koj, ntawm ib lub tuam txhab rau kev faj seeb, los sis ntawm ib tus neeg sab nraum los. Piv txwv, peb yuav tsum tau muab cov ntaub ntawv hais txog qhov kev kho uas koj siv xa mus rau koj qhov kev faj seeb rau kev kho mob sub lawv thiaj li yuav them peb los sis thiaj li yuav ntxiv nyiaj rov qab rau koj rau qhov kev kho.

4) Rau Kev Khiav Dej Num Kho Mob

Peb yeej muab cov ntaub ntawv hais txog koj koj los siv thiab muab tso tawm rau kev khiav hauj lwm rau kev kho mob. Cov kev siv thiab kev tso ntaub ntawv tawm ntawm no yeej yog ib cov kev siv los sis kev tso ntaub ntawv tawm uas peb yuav tsum tau muaj koj kev khiav hauj lwm hauv peb lub tsev kho mob thiab los mus xyuas kom mee hais tias peb yeej npaj tau cov kev saib xyuas uas zoo rau tag nrho peb cov neeg siv kev pab. Piv txwv, peb yeej muab cov ntaub ntawv siv koj los muab peb qhov kev kho mob thiab cov kev pab txheeb xyuas thiab koj los soj ntsuam peb cov neeg ua hauj lwm uas saib xyuas koj saib lawv ua hauj lwm tau zoo npaum li cas.

5) Cov Kev Siv thiab Kev Muab Cov Ntaub Ntawv Tso Tawm Rau Tej Lub Sij Hawm

Nws yeej muaj tej cov sij hawm uas peb muab koj cov ntaub ntawv hais txog kev noj qab nyob zoo siv los sis muab tso tawm thaum peb tab tom pab koj los sis tab tom khiav peb cov hauj lwm. Piv txwv, lwm cov neeg uas tos nyob rau hauv ib qhov chaw yeej hnob peb hu koj lub npe. Peb yuav sib zog los ua kom tsis txhob muaj cov kev siv los sis cov kev tso ntaub ntawv tawm ntawm no ntau.

6) Cov Dej Num Nrhiav Nyiaj Txiag Coj Los Pab

Peb yeej muab cov ntaub ntawv hais txog koj siv rau cov hom phiaj ntawm kev nrhiav nyiaj txiag coj los pab, tiam sis tsuas yog siv rau thaum peb yeej muab ib tsab ntawv tso lus los ntawm koj uas koj twb kos npe tag rau lawm. Ntxiv rau qhov ntawd, peb yeej yuav tsis muaj kev txuas lus nrog koj hais txog kev nrhiav nyiaj txiag coj los pab los sis txog kev mus koom kev sib txuas lus hais txog kev nrhiav nyiaj txiag coj los pab.

7. Cov Neeg Hauv Tsev Neeg los sis Lwm Cov Neeg Uas Koj Xaiv

Yog koj tus txij nkawm, niam txiv, me nyuam, viv ncaus, muam, kwv tij, los sis nus yog tus thov cov ntaub ntawv thiab koj yeej tso lus tsis tau lus kom muab cov ntaub ntawv ntawm no tso tawm, peb yuav tsum tau qhia rau tus neeg thov hais tias koj yeej nyob hauv peb lub tsev kho mob. Tshwj koj yeej thov hais tias kom tsis txhob muab cov ntaub ntawv ntawm no rau ib tus neeg twg, peb yuav tsum tau hais rau cov neeg txheeb ze koj los sis lwm tus neeg uas koj xaiv, hais txog kev tso koj tawm, kev muab koj pauv mus nyob rau lwm lub chaw, ib qhov mob loj, ib qhov kev raug mob, los sis tuag thaum ib tus neeg hauv koj tsev neeg nug txog.

8) Phab Ntawv Teev Cov Neeg Nyob Hauv Lub Tsev

Peb yeej muab ib cov lus hais txog koj tso rau hauv phab ntawv teev cov neeg nyob hauv lub tsev rau peb siv thaum koj tseem yog ib tus neeg siv kev pab nyob hauv peb lub tsev kho mob. Cov ntaub ntawv ntawm no yeej yog muaj koj lub npe, lub chaw nyob hauv lub tsev kho mob, saib koj tus mob yog mob zoo li cas (piv txwv, nyob rau qhov zoo lawm, nyob rau qhov uas tsis yog mob loj, tej yam zoo li no) thiab koj txoj kev ntseeg. Tshwj hais tias nws yeej muaj ib tsab ntawv thov los ntawm koj uas hais txawv qhov no, cov lus nyob hauv phab ntawv teev cov neeg nyob hauv lub tsev, tshwj hais tias yog koj txoj kev ntseeg xwb, yeej yog ib cov uas yuav muab tso tau tawm mus rau cov tib neeg uas lawv siv koj lub npe thaum lawv nug txog

koj. Peb yuav qhia yam kev cai dab qhuas uas koj ntseeg rau cov neeg koj kev ntseeg, zoo li ib tus txiv plig los sis tus neeg paub kev cai Jewish, txawm hais tias lawv yeej siv koj lub npe thaum lawv nug txog koj. Peb muab cov ntaub ntawv ntawm no tso tawm sub koj tsev neeg, cov phooj ywg thiab tus xib hwb los sis txiv plig thiaj li tuaj xyuas tau koj thiab thiaj li yuav paub hais tias saib koj nyob li cas.

9) Tso Mus Rau Cov Tib Neeg Uas Muaj Feem Nyob Hauv Txoj Kev Kho Koj los sis Nyob Hauv Txoj Kev Them Qhov Nqi Ntawm Txoj Kev Kho Koj

Peb yeej muab cov ntaub ntawv hais txog koj tso tawm mus rau ib tus phooj ywg los sis ib tus neeg hauv tsev neeg uas koj xaiv, los sis tus neeg sawv cev koj raws txoj cai, los mus ua tus muaj feem nyob hauv txoj kev kho koj qhov mob. Peb los yeej muab cov ntaub ntawv tso tawm mus rau tus neeg uas yuav pab them qhov nqi ntawm txoj kev kho koj. Ntxiv rau qhov no, peb yeej muab cov ntaub ntawv hais txog koj tso tawm mus rau ib koom haum uas pab thaum muaj kev puam tsuaj loj sub lawv thiaj li yuav qhia tau rau koj tsev neeg paub hais txog koj tus mob, saib koj nyob zoo li cas, thiab saib nyob rau lub chaw twg.

10) Kev Tshawb Fawb

Nyob rau tej cov sij hawm, peb yeej muab cov ntaub ntawv hais txog koj koj los siv thiab muab tso tawm rau kev khiav hauj lwm rau cov hom phiaj ntawm kev tshawb fawb. Piv txwv, ib qhov kev tshawb fawb uas yuav muab txoj kev noj qab nyob zoo thiab txoj kev rov qab zoo los ntawm cov neeg mob uas siv yam tshuaj koj mus piv rau cov uas siv ib yam kev kho txawv, uas lawv yeej muaj tib tus mob.

11) Ua Raws Li Qhov Uas Txoj Cai Yuav Kom Ua

Peb yuav muab cov ntaub ntawv hais txog koj tso tawm yog thaum twg tsoom fwv, lub xeev los sis lub nroog txoj cai yuav tsum kom muab tso tawm.

12) Los Mus Daws Ib Qhov Teeb Meem Loj Rau Txoj Kev Noj Qab Nyob Zoo los sis Kev Nyab Xeeb.

Peb yeej muab cov ntaub ntawv qhia txog koj koj mus siv thiab muab tso tawm yog thaum twg nws yog ib yam uas yuav tiv thaiv ib qhov teeb meem loj ntawm koj txoj kev noj qab nyob zoo los sis kev nyab xeeb los sis txoj kev noj qab nyob zoo thiab txoj kev nyab xeeb ntawm cov pej xeev los sis lwm tus neeg.

13) Lub Chaw Health Information Exchange

Peb yeej muab koj cov ntaub ntawv kho mob koj mus qhia rau lwm pab pawg neeg hauv khoom hluav taws xob nyob hauv ib lub chaw hu ua Health Information Exchange. Cov pab pawg neeg ntawm no yeej yog muaj cov tsev kho mob, cov chaw kuaj kab mob, cov kws kho mob, cov chaw tuav dej num saib xyuas pej xeev txoj kev noj qab nyob zoo, cov kev faj seeb rau kev kho mob, thiab lwm cov neeg. Kev muab ntaub ntawv sib qhia nyob hauv khoom hluav taws xob yeej yog ib txoj hauv kev uas yuav muab tau koj cov ntaub ntawv kho mob rau tus kho mob uas kho koj. Piv txwv, yog koj tsis nyob hauv koj lub nroog thiab yuav tau mus kho mob, qhov no yeej pub lwm cov kws kho mob uas siv lub chaw ntawm no los mus saib koj cov ntaub ntawv hauv khoom hluav taws xob los mus kho koj. Peb los yeej muaj feem nyob hauv

tsoom fww tsab cai hu ua Affordable Care Act thiab yeej muab cov ntaub ntawv siv thiab muab sib qhia zoo li qhov yuav qhia tau los mus ua kom tiav lub teb chaws cov hom phiaj cuam tshuam rau kev siv tau khoom hluav taws xob koj tswj kev kho mob kom muaj nuj nqis.

14) Cov Teeb Meem Tshwj Xeeb

- i. Kev Muab Xeeb Txam (Organ) thiab Nqaij Tawv (Tissue) Rau Lwm Tus Neeg Siv
Peb yeej muab cov ntaub ntawv tso tawm mus rau cov koom haum uas khiav dej num rau kev yuav xeeb txam los sis khoom nyob hauv lub cev, kev hloov qhov muag los sis leej nqaij los sis tso mus rau lub chaw khaws xeeb txam.
- ii. Tub Rog thiab Qub Tub Rog
Yog hais tias koj yog ib tus tub rog los sis ib tus tub rog txawv teb chaws, peb yeej muab koj cov ntaub ntawv tso tawm raws li cov neeg tuav hauj lwm saib xyuas tub rog yuav tsum kom tso tawm.
- iii. Nyiaj Raug Mob Tom Chaw Hauj Lwm (Worker's Compensation)
Peb yeej muab cov ntaub ntawv hais txog koj tso tawm mus rau kev muab nyiaj pab cov neeg ua hauj lwm thaum lawv raug mob es mus ua tsis tau hauj lwm lawm los sis cov kev pab cuam zoo li ntawd. Cov kev pab cuam ntawm no yeej yog ib cov uas muab nyiaj pab rau thaum ib tus neeg raug mob los sis muaj mob cuam tshuam rau txoj hauj lwm.
- iv. Cov Dej Num Pab Pej Xeem Txoj Kev Noj Qab Nyob Zoo
Peb yeej muab cov ntaub ntawv hais txog koj tso tawm mus rau cov dej num cuam tshuam rau pej xeem txoj kev noj qab nyob zoo. Cov dej num ntawm no yog muaj, tiam sis yeej tsis yog tag rau cov nram qab no:
 - Los mus tiv thaiv los sis tswj kab mob, kom tsis txhob raug mob los sis tsis txhob ua rau neeg xiam oob qhab;
 - Los mus qhia cov me nyuam yug los thiab cov neeg tuag;
 - Los mus qhia cov me nyuam, cov neeg muaj hnuv nyoog siab thiab cov neeg laus uas pab tsis tau tus kheej uas raug tsim txom los sis tsis muaj neeg saib xyuas;
 - Los mus qhia cov kev muaj tshuaj tsis haum lub cev los sis cov teeb meem muaj nrog tej khoom siv;
 - Los mus hais rau tib neeg paub thaum muaj kev txhvw tej cov khoom rov qab uas tib neeg twb niaj hnuv siv lawm;
 - Los mus hais rau ib tus neeg uas tej zaum nws tau mus kis tau ib tus kab mob los sis ntxim yuav kis tau ib tus kab mob los sis ntxim yuav muab ib tus kab mob koj mus sib kis, kom nws paub;

- Los mus hais rau cov neeg khiav hauj lwm rau tsoom fww paub yog peb ntseeg hais tias ib tus neeg siv kev pab tau raug neeg tsim txom, tsis muaj neeg saib xyuas los sis raug txij nkawm ua phem rau. Peb tsuas yog siv qhov kev tso ntaub ntawv tawm ntawm no rau thaum koj pom zoo los sis rau thaum peb yuav tsum tau siv los sis rau thaum txoj cai yuav tsum kom peb siv.
- Los mus hais rau cov neeg khiav hauj lwm thaum muaj xwm ceev hais kev kis tau kab HIV/AIDS, kom txog li qhov uas yuav ua kom tau raws li lub xeev thiab tsoom fww cov kev cai lij choj.

v. Cov Dej Num Los Saib Xyuas Txoj Kev Noj Qab Nyob Zoo

Peb yeej muab cov ntaub ntawv kho mob tso tawm mus rau ib lub chaw tuav dej num saib xyuas txoj kev noj qab nyob zoo rau cov dej num uas tau txais kev tso lus los ntawm txoj cai. Cov kev saib xyuas txoj kev noj qab nyob zoo ntawm no yeej yog muaj kev tshawb xyuas kom paub hais tias yog muaj zoo li cas tiag, kev mus nug kom paub qhov tseeb, kev mus soj ntsuam kom paub hais tias ua tau txhua yam yog tag lawm, thiab kev muab ntawv tso cai mus khiav yam hauj lwm los sis mus ua ib tus kws khiav ib yam hauj lwm. Cov dej num ntawm no yog ib cov uas yuav tsum tau muaj es tsoom fww thiaj li yuav mus soj ntsuam tau txoj kev khiav hauj lwm rau txoj kev kho mob, cov kev pab cuam uas tsoom fww muaj, thiab txoj kev ua kom tau raws li cov kev cai lij choj hais txog cov cai uas txhua tus neeg muaj (civil rights).

vi. Kev Muab Hais Ua Plaub Ntug thiab Kev Hais Tsis Sib Haum

Yog koj muaj ib rooj plaub los sis ib qhov kev hais tsis sib haum, peb yeej muab cov ntaub ntawv hais txog koj tso tawm raws li cov lus uas ib lub tsev hais plaub los sis ib tus kws txiav plaub ntug hais kom tso. Peb los yeej muab cov ntaub ntawv hais txog koj tso tawm rau thaum peb tau txais ib tsab ntawv thov raws txoj cai uas hais kom peb muab tso tawm vim tus neeg thov yuav muab coj mus siv ua pov thawj rau hauv ib rooj plaub (subpoena), rau thaum peb tau txais ib tsab ntawv uas ib tus neeg hauv ib rooj plaub sau tuaj thov, los sis rau thaum ib tus neeg hauv qhov kev hais tsis sib haum tau siv lwm txoj kev thov raws txoj cai kom muab tso tawm, tiam sis peb tsuas muab tso tawm tom qab tus neeg yeej ua tag txhua yam raws nraim li qhov uas txoj cai yuav kom ua lawm, suav nrog rau kev sib zog los qhia kom koj paub txog cov lus thov (uas yog muaj ib tsab ntawv ceeb toom rau koj) los sis los mus thov ntawv los tiv thaiv cov ntaub ntawv uas tus neeg tau thov.

Peb yeej muab cov ntaub ntawv hais txog txoj kev noj qab nyob zoo ntawm kev xav/kev coj tus cwj pwm tso tawm mus rau cov tsev hais plaub, cov kws lij choj, thiab cov neeg ua hauj lwm hauv tsev hais plaub nyob hauv txoj kev yuav xaiv ib tus neeg los ua tus saib xyuas ib tus neeg, thiab nyob hauv tej cov kev hais plaub los sis kev txiav txim.

vii. Tub Ceev Xwm (Law Enforcement)

Peb yeej muab cov ntaub ntawv tso tawm yog muaj tub ceev xwm hais kom muab tso tawm:

- Vim ib lub tsev hais plaub muaj lus hais kom tso tawm, ib tsab ntawv los ntawm tsev hais plaub hais kom tso tawm, ib tsab ntawv los ntawm tsev hais plaub thov kom tso tawm, ib tsab ntawv los ntawm tsev hais plaub yuav tsum kom muab tso tawm los sis ib yam zoo li no
- Los mus qhia los sis nrhiav ib tus neeg uas ntxim yuav yog tus neeg ua ib yam dab tsi txhaum txoj cai, ib tus neeg khiav ntawm ib lub txim txhaum plaub, ib tus neeg ua pov thawj, ib tus neeg nyiab khiav tawm hauv qhov taub thiab tej cov tib neeg uas ploj lawm
- Hais txog tus neeg raug neeg ua phem rau yog, nyob rau tej cov sij hawm, peb yeej mus hais tsis tau kom tus tso lus rau peb
- Los mus qhia kev raug tsim txom, tsis muaj neeg saib xyuas, los sis raug neeg ntaus los sis ua phem rau raws nraim li qhov uas txoj cai yuav kom ua los sis pub ua.
- Los mus qhia tej cov kev hawv hais tias yuav ua phem rau cov neeg sab nraum
- Yog tub ceev xwm koj los rau hauv peb lub tsev kho mob thiab hais kom peb kuaj saib puas muaj dej cawv nyob hauv koj cov ntshav los sis saib koj puas yog ib tus neeg siv yeeb siv tshuaj
- Hais txog ib tus neeg tuag uas peb yeej ntseeg hais tias nws yuav yog vim ib yam dab tsi uas ua txhaum txoj cai
- Hais txog ib yam dab tsi uas ua txhaum txoj cai nyob ntawm peb lub tsev kho mob
- Nyob hauv cov sij hawm muaj xwm ceev los mus qhia ib yam uas ua txhaum txoj cai; lub chaw ntawm ib yam uas ua txhaum txoj cai los si cov neeg raug neeg ua phem rau; los sis txoj kev qhia kom paub, cov lus qhia los sis lub chaw ntawm ib tus neeg uas tau ua txhaum txoj cai
- Thaum ib tus tub ceev xwm uas muaj ib tsab ntawv hais kom tso tau thov
- Thaum thov nyob rau lub sij hawm uas ib tus neeg siv kev pab txiav txim nws tus kheej mus pw hauv tsev kho mob
- Yog tub ceev xwm twb ntes tau koj lawm los sis tub ceev xwm twb muab koj kaw hauv ib lub chaw kaw tib neeg txhaum plaub lawm thiab cov ntaub ntawv yeej yog ib cov uas yuav tsum tau siv koj los saib xyuas koj txoj kev noj qab nyob zoo, koj los tiv thaiv koj txoj kev noj qab nyob zoo thiab kev nyab xeeb, lwm tus neeg txoj kev noj qab nyob zoo thiab kev nyab xeeb thiab kev ruaj ntseg ntawm lub chaw kaw tib neeg txhaum plaub

- viii. Cov Kws Tshawb Fawb Lub Cev Kom Paub Hais Tias Yog Vim Li Cas Ib Tus Neeg Thiaj Li Tuag, Cov Kws Kho Mob Uas Tshawb Fawb Lub Cev Kom Paub Hais Tias Yog Vim Li Cas Ib Tus Neeg Thiaj Li Tuag thiab Cov Neeg Saib Xyuas Hauj Lwm Hauv Ntees Tuag
- Peb yeej muab cov ntaub ntawv tso tawm mus rau ib tus kws tshawb fawb los sis tus kws kho mob uas tshawb fwb lub cev kom paub hais tias yog vim li cas tus neeg thiaj li tuag. Qhov no yog ib qhov uas yuav tsum tau muab tso tawm, piv txwv, los mus ua kom paub hais tias tus neeg tuag yog leej twg los sis los mus txiav txim hais tias saib yog vim li cas es tus neeg thiaj li tuag. Peb los yeej muab cov ntaub ntawv hais txog cov neeg siv kev pab tso tawm mus rau cov neeg saib xyuas hauj lwm hauv ntees tuag raws nraim li qhov yuav tsum tau tso.
- ix. Cov Dej Num Cuam Tshuam Rau Kev Ruaj Ntseg thiab Kev Tiv Thaiv Tej Yam Uas Neeg Phem Yuav Ua Nyob Hauv Lub Teb Chaws
- Peb yeej muab cov ntaub ntawv hais txog koj tso tawm mus rau tsoom fww cov neeg saib xyuas kev muaj neeg ua phem, saib xyuas kev tiv thaiv kom neeg tsis txhob ua tau tej yam phem, thiab cov lus dej num saib xyuas kev ruaj ntseg hauv lub teb chaws raws txoj cai.
- x. Cov Kev Tiv Thaiv Tus Thawj Tswj Hwm thiab Lwm Cov Neeg
- Peb yeej muab cov ntaub ntawv hais txog koj tso tawm mus rau tsoom fww cov neeg khiav hauj lwm sub lawv thiaj li yuav tiv thaiv tau Tus Thawj Tswj Hwm, cov neeg raug xaiv los tuav hauj lwm thiab lawv tsev neeg, los sis cov nom tswv txawv teb chaws los sis kev mus nug tshwj xeeb kom paub qhov tseeb txog ib yam teeb meem dab tsi.
- xi. Cov Neeg Tawm Suab Txhawb Tej Pab Pawg Neeg
- Peb yeej muab cov ntaub ntawv hais txog txoj kev noj qab nyob zoo ntawm kev xav/kev coj tus cwj pwm tso tawm mus rau lub chaw Disability Rights of California rau cov hom phiaj ntawm cov kev mus nug kom paub qhov tseeb raws nraim li qhov uas txoj cai pub.
- xii. Lub Chaw Tuav Dej Num Saib Xyuas Kev Ua Raws Txoj Cai (Department of Justice)
- Peb yeej muab tej cov ntaub ntawv tso tawm mus rau lub chaw California Department of Justice rau cov hom phiaj ntawm kev tawm tsam thiab kev nrhiav kom paub hais txog tej cov neeg siv kev pab uas tau ua tej yam dab tsi cuam tshuam rau kev ua txhaum txoj cai, los sis hais txog cov tib neeg uas lub xeev tsis pub lawv yuav, muaj, los sis tswj ib rab phom los sis khoom siv tau ua riam phom.
- xiii. Cov Neeg Sib Pab Khiav Hauj Lwm Uas Muaj Kev Kawm Ntau Yam
- Peb yeej muab cov ntaub ntawv tso tawm mus rau ib tus neeg uas muaj kev kawm ntau yam uas sib pab khiav hauj lwm tseem ceeb rau txoj kev tiv thaiv, kev paub, kev saib xyuas los sis kev kho ib tus me nyuam uas raug tsim txom thiab tus me nyuam niam txiv, los sis kev tsim txom cov neeg muaj hnuv nyoog siab lawm los sis neeg laus uas pab tsis tau tus kheej thiab kev tsis muaj neeg saib xyuas.

- xiv. **Cov Ntaub Ntawv Uas Nyob Rau Yam Tshwj Xeeb**
 Nyob rau tej cov sij hawm, koj cov ntaub ntawv yeej yog ib cov uas muaj kev txwv hais tias pub siv los sis pub tso tawm rau tej yam los sis tsis pub siv los sis tsis pub tso tawm zoo li muab piav qhia nyob hauv tsab ntawv ceeb toom ntawm no. Piv txwv, nws yeej muaj ib cov kev txwv tshwj xeeb rau kev siv los sis tso tej cov ntaub ntawv nyob rau tej yam dab tsi tawm – piv txwv cov lus uas kws kho neeg txoj kev xav sau tseg, kev kuaj caj ceg, kev kuaj kab mob HIV, los sis kev kho tib neeg txoj kev xav los sis kev quav dej quav cawv thiab kev quav yeeb quav tshuaj. Tsoom fwv cov kev pab cuam rau txoj kev noj qab nyob zoo, zoo li Medi-Cal los yeej muaj kev txwv rau txoj kev tso cov ntaub ntawv hais cov neeg siv qhov kev pab cuam tawm mus rau cov hom phiaj uas tsis muaj dab tsi cuam tshuam rau qhov kev pab cuam.
- xv. **Cov Txwj Laus Senate thiab Assembly Saib Xyuas Cov Lus Tswj**
 Peb yeej muab koj cov ntaub ntawv tso tawm mus rau Cov Txwj Laus Senate los sis Assembly Saib Xyuas Cov Lus Tswj rau lub hom phiaj ntawm kev mus nug kom paub qhov tseeb hais txog ib tsab cai.
- xvi. **Lub Chaw United States Department Of Health and Human Services**
 Peb yeej muab koj cov ntaub ntawv tso tawm mus rau tus Secretary of the Department of Health and Human Services rau lub hom phiaj ntawm kev mus nug kom paub qhov tseeb los sis kev txiav hais tias saib peb puas ua tau raws nraim li tsab cai HIPAA Privacy Rule
- xvii. **Cov Lus Uas Tus Kws Kho Neeg Txoj Kev Xav Sau Tseg**
 Cov lus uas tus kws kho neeg txoj kev xav sau tseg yog txhais hais tias yog cov lus muab khaws tseg (txhua yam ntaub ntawv) uas ib tus kws kho tib neeg txoj kev xav sau tseg los sis txheeb xyuas cov lus ntawm txoj kev sib nyob rau ib zaug uas muaj sib tham ib tauj ib los sis nrog ib cov neeg, los sis nrog tsev neeg thiab yeej tsis muab tso nrog tus neeg cov ntaub ntawv kho mob.
 Peb tsuas muab cov lus uas koj tus kws kho tib neeg txoj kev xav siv los sis tso tawm tau yog peb tau kev tso lus los ntawm koj tshwj hais tias txoj cai yuav tsum kom muab siv los sis muab tso tawm los sis nyob rau cov sij hawm nram qab no:
- Rau tus kws kho neeg txoj kev xav uas sau cov lus ntawd siv
 - Nyob hauv cov kev qhia txog txoj kev noj qab nyuob zoo ntawm kev xav uas muaj neeg saib xyuas rau cov tub ntxhais kawm ntawv, cov neeg xyaum hauj lwm, los sis kws pab tib neeg
 - Rau DSS siv coj los tiv thaiv ib rooj plaub los sis lwm yam hauj lwm uas ib tus neeg muaj nrog lawv
 - Los mus tiv thaiv los sis txo ib yam dab tsi uas ntxim yuav tsim tau los sis ntxim yuav muaj teeb meem los rau txoj kev noj qab nyob zoo los sis kev nyab xeeb ntawm ib tus neeg los sis pej xeeb

- Rau tus kws kho neeg txoj kev xav uas sau cov lus ntawd siv coj los saib xyuas txoj kev noj qab nyob zoo
- Rau kev siv thiab kev tso mus rau tus kws tshawb fawb los sis tus kws kho mob uas tshawb fawb lub cev kom paub hais tias yog vim li cas es tus neeg thiaj li tuag coj los sau tsab ntawv qhia txog qhov uas tus neeg tuag.
- Rau kev siv los sis kev tso mus rau Secretary of the Department of Health and Human Services rau lub hom phiaj ntawm kev mus nug kom paub qhov tseeb los sis kev txiav hais tias saib DDS puas ua tau raws nraim li tsab cai HIPAA Privacy Rule.

COV CAI UAS KOJ MUAJ HAIS TXOG KOJ COV NTAUB NTAWV KHO MOB, COV NTAUB NTAWV TXOG TXOJ KEV NOJ QAB NYOB ZOO NTAWM KEV XAV/KEV COJ TUS CWJ PWM

Koj muaj cov cai nram qab no hais txog cov ntaub ntawv uas muaj hais txog koj:

1) Muaj Cai Mus Muab Cov Ntaub Ntawv Txheeb Xyuas thiab Muab Luam Coj Mus Khaws Tseg

Peb yeej muab cov ntaub ntawv tso tawm rau kev muab luam rau koj los sis rau koj mus saib tau, thaum koj thov. Ib qhov tso tawm zoo li no mus rau ib tus neeg sab nraum, thaum koj thov, yuav tsum tau muaj ntawv tso lus los ntawm koj.

2) Muaj Cai Los Mus Muab Cov Ntaub Ntawv Kho.

Yog koj xav hais tias cov ntaub ntawv uas peb muaj hais txog koj yeej yog ib cov uas hais tau tsis yog lawm los sis qhia tsis tag, koj yeej thov tau kom peb muab cov ntaub ntawv kho. Koj yeej muaj cai los mus thov kom peb muab cov ntaub ntawv kho yog hais tias cov ntaub ntawv yeej yog cov uas peb tuav. Yog yuav thov kom peb muab cov ntaub ntawv kho, koj cov lus thov yuav tsum yog ib cov uas muab sau ua ntaub ntawv thiab yuav tsum muab xa mus rau lub tsev kho mob uas tuav cov ntaub ntawv ntawd. Ntxiv rau qhov ntawd, koj yuav tsum tau muaj cov lus uas qhia hais tias yog vim li cas es koj thiaj li thov kom muab kho.

Peb yeej hais tau hais tias peb yuav tsis kam muab cov ntaub ntawv kho yog koj cov lus thov tsis yog ib cov uas muab sau ua ntaub ntawv los sis yog koj tsis muaj ib cov lus uas qhia hais tias yog vim li cas es koj thiaj li thov kom peb muab cov ntaub ntawv kho. Ntxiv rau qhov ntawd, peb yeej hais tau hais tias peb yuav tsis kam muab cov ntaub ntawv kho yog koj thov kom peb kho cov ntaub ntawv uas:

- Tsis yog cov peb tsim, tshwj hais tus neeg los sis peb yeej nrhiav tsis tau tus neeg los sis lub chaw uas tsim cov ntaub ntawv ntawd los mus muab cov ntaub ntawv ntawd kho lawm;
- Tsis yog ib cov ntaub ntawv uas peb tuav los sis peb siv;

- Tsis yog ib cov ntaub ntawv uas peb pub koj mus saib thiab pub kom muab luam koj mus khaws tseg; los sis
- Yeej hais tau yog thiab hais tau txhua tag lawm.

Txawm hais tias peb tsis kam muab koj cov ntaub ntawv kho los, koj yeej muaj cai xa ib cov lus kho mus rau peb, tsis pub ntau tshaj 250 lo lus, hais txog ib yam los sis ib nqis lus nyob hauv koj cov ntaub ntawv uas koj ntseeg hais tias yeej qhia tsis txhua los sis hais tau tsis yog. Yog koj yeej qhia rau hauv koj cov lus meej hais tias koj xav kom muab cov lus kho tso nrog koj cov ntaub ntawv kho mob, peb yuav muab cov lus kho ntawd tso nrog koj cov ntaub ntawv thiab yuav muab tso nrog cov lus los sis nqis lus uas koj ntseeg hais tias yeej hais tsis txhua los sis hais tau tsis yog, yog thaum twg peb yuav muab cov lus los sis nqis lus ntawd tso tawm.

3) Muaj Cai Paub Ib Qhov Kev Tso Ntaub Ntawv Hais Txog Nyiaj Txiag los sis Nuj Nqis Tawm.

Koj yeej muaj cai thov ib “qhov kev tso cov ntaub ntawv hais txog nyiaj txiag los sis nuj nqis tawm.” Ntawm no yog cov kev cov ntaub ntawv hais txog koj uas tsis yog cov muab tso tawm rau peb siv koj los kho mob, them nqi, thiab khiav hauj lwm rau kev siab xyuas txoj kev noj qab nyob zoo (zoo li cov kev khiav hauj lwm uas muab piav qhia rau saum no), thiab nrog lwm cov kev zam los ntawm txoj cai.

Yog yuav los mus thov phab ntawv teev cov kev tso ntaub ntawv tawm los sis kev tso cov ntawv hais txog nyiaj txiag thiaj nuj nqis tawm ntawm no, koj yuav tsum tau sau ib tsab ntawv thov mus rau lub tsev kho mob los sis cov tsev kho mob uas koj tau mus nyob hauv. Koj cov lus thov yuav tsum qhia ib lub sij hawm uas tsis txhob pub ntev tshaj li rau xyoo thiab yuav tsum tsis txhob muaj cov hnuv ua ntej Lub Plaub Hlis, Tim 14, 2003. Koj cov lus thov yuav tsum qhia hais tias koj xav kom muaj phab ntawv teev cov kev tso ntaub ntawv tawm luam ua yam ntawv dab tsi (piv txwv, luam rau ib daim ntawv los sis luam ua ntaub ntawv saib hauv khoom hluav taws xob). Phab ntawv teev cov kev tso ntaub ntawv tawm uas koj thov thawj zaug nyob hauv ib lub sij hawm 12 lub hlis yeej yog ib phab ntawv uas koj yuav tsis tau them nqi dab tsi. Rau cov ntawv uas koj thov ntxiv, koj yuav tau them cov nqi ntawm txoj kev npaj cov ntawv ntawd. Peb yuav qhia qhov nqi rau koj thiab koj yeej muab koj cov lus thov thim tau rov qab los sis muab koj cov lus thov kho nyob rau lub sij hawm ntawd ua ntej peb yuav tsub ib qho nqi rau koj them. Ntxiv rau qhov no, peb yuav qhia rau koj paub raws nraim li qhov uas txoj cai yuav tsum kom qhia tom qab muaj neeg nyiaj mus saib koj cov ntaub ntawv kho mob uas tsis muaj kev tiv thaiv zoo.

4) Muaj Cai Los Mus Thov Kev Txwv

Koj yeej muaj cai los mus thov ib qhov kev txwv los sis kev txiav hais txog cov ntaub ntawv uas peb siv los sis muab tso tawm hais txog koj rau txoj kev kho mob, kev them nqi, los sis kev khiav hauj lwm rau kev saib xyuas txoj kev noj qab nyob zoo. Koj los yeej muaj cai los mus thov ib qhov kev txwv hais txog cov ntaub ntawv uas peb muab tso tawm hais txog koj mus rau ib tus neeg uas nws muaj feem nyob hauv txoj kev saib xyuas koj los sis hauv txoj kev them tus nqi ntawm txoj kev saib xyuas koj, zoo li ib tus neeg hauv tsev neeg los sis ib tus phooj ywg. Piv txwv, koj yeej thov tau kom peb tsis txhob siv los sis tsis txhob muab cov ntaub ntawv hais txog ib qhov kev phais mob uas koj tau muaj tso tawm.

Peb yeej tsis tag yuav pom zoo raws li koj cov lus thov, tshwj hais tias koj cov lus thov yeej yog thov kom peb los mus txwv txoj kev tso ntaub ntawv tawm mus rau ib qhov kev faj seeb rau kev kho mob los sis lub tuam txhab ntawm qhov kev faj seeb rau kev kho rau cov hom phiaj ntawm kev them nqi los sis kev khiav hauj lwm rau kev saib xyuas txoj kev noj qab nyob zoo yog koj, los sis ib tus neeg sawv cev koj (uas tsis yog qhov kev faj seeb rau kev kho mob los sis lub tuam txhab ntawm qhov faj seeb rau kev kho mob) yeej tau them tag nrho tus nqi ntawm ib qhov khoom los sis ib qhov kev pab los sis kev kho uas qhov kev faj seeb rau kev kho mob yeej ib txwv them. Txawm hais tias koj yeej thov qhov kev txwv tshwj xeeb ntawm no los, peb yeej muab cov ntaub ntawv tso tau tawm mus rau ib qhov kev faj seeb rau kev kho mob los sis lub tuam txhab ntawm qhov kev faj seeb rau kev kho mob rau cov hom phiaj ntawm txoj kev kho koj.

Yog peb pom zoo raws li ib qhov kev txwv tshwj xeeb ntxiv, peb yuav ua raws nraim li koj cov lus thov tshwj hais tias cov ntaub ntawv yeej yog ib cov uas yuav tsum tau siv coj los kho koj thaum muaj xwm ceev.

Yog yuav thov ib cov kev txwv, koj yuav tsum tau sau ntawv mus rau lub tsev uas npaj qhov kev pab los sis cov kev pab rau koj. Nyob hauv koj cov lus thov, koj yuav tsum tau qhia peb 1) cov ntaub ntawv twg yog cov uas koj yuav kom txwv; 2) saib koj xav txwv peb txoj kev siv, txoj kev muab tso tawm los sis ob qhov tib si; thiab 3) xav kom txwv rau cov tib neeg twg, piv txwv, kev tso tawm mus rau koj tus txij nkawm.

5) Muaj Cai Thov Cov Kev Txuas Lus Nyob Ntawm DDS thiab Koj Kom Lwm Tus Neeg Tsis Txhob Paub

Koj yeej muab cia los mus thov kom peb siv ib cov kev los sis chaw coj los nrog koj sib txuas lus hais txog cov teeb meem ntawm txoj kev noj qab nyob zoo. Piv Txwv, koj yeej thov tau kom peb tsuas nrog koj sib tham nyob ntawm koj lub tsev los sis hauv cov ntawv uas xa hauv sev xa ntawv tuaj xwb.

Yog yuav thov cov kev txuas lus uas tsis pub lwm cov neeg paub, koj yuav tsum tau sau ntawv mus rau lub tsev uas npaj qhov kev pab los sis cov kev pab rau koj, los sis yuav npaj qhov kev pab los sis cov kev pab rau koj. Peb yeej yuav tsis nug koj hais tias saib yog vim li cas es koj thiaj li thov. Peb yeej yuav ua raws nraim txhua cov lus thov uas yeej tsim nyog ua. Koj tsab ntawv thov yuav tsum muaj cov lus uas qhia hais tias saib koj xav kom peb nrog koj sib txuas lus zoo li cas los sis xav kom peb sau email rau tus email twg los sis hu xov tooj rau tus xov tooj twg.

6) Muaj Cai Tau Ib Tsab Ntawv Luam Los Ntawm Tsab Ntawv Ceeb Toom Ntawm No Uas Yog Muab Luam Ua Tej Phab Ntawv

Koj yeej muaj cai tau ib tsab ntawv luam los ntawm tsab ntawv ceeb toom ntawm no uas yog muab luam ua tej phab ntawv. Koj yeej thov tau kom peb muab tsab ntawv ceeb toom ntawm no rau koj txhua lub sij hawm. Txawm hais tias koj yeej pom zoo kom peb muab tsab ntawv ceeb toom ntawm no xa hauv khoom hluav taws xob tuaj rau koj los, koj yeej tseem muaj cai tau ib tsab ntawv uas muab luam rau ib daim ntawv.

Koj yeej mus muab tau tsab ntawv ceeb toom ntawm no nyob ntawm peb lus vas sab (website): www.dds.ca.gov los sis nug lub tsev uas koj siv cov kev pab yog koj xav tau ib tsab uas muab luam rau ntawv.

Nco ntsoov hais tias peb yeej yuav tsum kom koj cov lus thov raws li ntu ntawv ntawm no muaj ib nqis lus hais tias txoj kev muab tag nrho los sis muab ib feem ntawm cov ntaub ntawv tso tawm raws li cov lus thov yeej ua tau kom tsis muaj kev nyab xeeb rau koj.

7) Kev Pauv Cov Lus Nyob Hauv Tsab Ntawv Ceeb Toom Ntawm No

Peb yeej muaj cai los mus muab tsab ntawv ceeb toom ntawm no pauv. Peb yeej muaj cai los mus muab tsab ntawv ceeb toom uas twb muab kho los sis pauv tag pauv kom siv tau rau cov ntaub ntawv uas peb twb muaj hais txog koj lawm nrog rau cov ntaub ntawv uas peb yuav muaj yav tom ntej. Peb yuav muab tsab ntawv ceeb toom uas peb siv tam sim no coj mus tso rau ntawm qhov chaw lo ntawv tshaj lus nyob hauv lub tsev. Tsab ntawv ceeb toom yuav muaj hnuv uas pib siv tau nyob rau ntawm thawj phab.

8) Cov Lus Tsis Txaus Siab

Yog koj ntseeg hais tias yeej tau muaj neeg ua txhaum cov cai uas tsis pub lwm cov neeg paub txog koj, koj yeej mus zwm tau ib cov lus tsis txaus siab rau ntawm peb los sis rau ntawm tus Secretary of the U.S. Department of Health and Human Services. Yog yuav mus zwm ib cov lus tsis txaus siab rau ntawm peb, nug mus rau tus Chief Privacy Officer ntawm privacyofficer@dds.ca.gov, los sis (916) 654-3405. Tag nrho cov lus tsis txaus siab yuav tsum yog ib cov uas muab sau ua ntaub ntawv. Peb yeej tsis rau txim rau koj los sis yeej tsis pub kom muaj neeg ua phem rov qab rau koj yog koj mus zwm ib cov lus tsis txaus siab.

LWM COV KEV SIV COV NTAUB NTAUV KHO MOB THIAB NTAUB NTAUV HAIS TXOG TXOJ KEV NOJ QAB NYOB ZOO NTAWM KEV XAV/KEV COJ TUS CWJ PWM

Lwm cov kev siv thiab kev tso ntaub ntawv tawm uas tsis muaj nyob hauv tsab ntawv ceeb toom ntawm no thiab yuav muab siv tau rau peb yuav yog ib cov uas peb tsuas siv tau los sis muab tso tawm tau rau thaum peb muaj ib tsab ntawv tso lus los ntawm koj. Yog koj muaj ntawv tso lus rau peb los mus siv los sis los mus muab cov ntaub ntawv hais txog koj tso tawm, koj yeej muab qhov kev tso lus thim rov qab txhua lub sij hawm yog koj sau ntawv mus hais kom thim. Yog koj muab koj qhov kev tso lus thim rov qab, qhov no yuav txiav tsis pub siv los sis tsis pub muab koj cov ntaub ntawv tso tawm mus ntxiv rau cov hom phiaj uas muaj nyob hauv koj tsab ntawv tso lus, tshwj hais tias peb twb ua tag raws koj tsab ntawv tso lus lawm. Koj yeej nkag siab hais tias peb yuav muab tsis tau cov ntaub ntawv uas peb twb muab tso tawm tag raws li koj tsab ntawv tso lus lawm, thiab koj yeej nkag siab hais tias peb yuav tsum tau khaws cov ntaub ntawv qhia txog txoj kev saib xyuas uas peb tau npaj rau koj.



LUS LEES PAUB HAIS TIAS YEEJ TAU TSAB NTAWV CEEB TOOM LAWM

TUS NEEG SIV KEV PAB LUB NPE: _____

Thaum kos npe rau tsab ntawv teev npe ntawm no, koj yeej pom zoo hais tias koj twb tau ib tsab ntawv uas luam los ntawm *Tsab Ntawv Ceeb Toom Txog Kev Khiav Hauj Lwm Rau Txoj Kev Ceev Ntaub Ntawv Kom Lwm Tus Neeg Tsis Txhob Paub Txog Ib Tus Neeg (Notice of Privacy Practices)* ntawm lub chaw Department of Developmental Services (DDS). Peb *Tsab Ntawv Ceeb Toom Txoj Kev Ceev Ntaub Ntawv Kom Lwm Tus Neeg Tsis Txhob Paub Txog Ib Tus Neeg* yeej qhia rau koj hais tias saib peb yuav muab koj cov ntaub ntawv kho mob uas muaj kev tiv thaiv los ntawm txoj cai koj mus siv thiab koj mus tso tawm zoo li cas. Peb thov koj muab tsab ntawv nyeem kom tag tib si.

Kuv, _____ yeej tau ib tsab ntawv uas luam los ntawm **TSAB NTAWV**
Lub Npe

CEEB TOOM TXOG KEV CEEV NTAUB NTAWV KOM LWM TUS NEEG TSIS TXHOB PAUB TXOG IB TUS NEEG ntawm DDS lawm.

Hnub Tim: _____ **Lub Sij Hawm:** _____ a.m./p.m.

Tus Ntawv Tes Kos Npe: _____

Tus Neeg Siv Kev Pab los sis Tus Neeg Sawv Cev Raws Txoj Cai

Yog tus neeg kos npe rau tsis yog tus neeg uas siv kev pab, qhia hais tias saib sib txheeb zoo li cas:

Office Use Only (Tseg Rau Lub Chaw Khiav Hauj Lwm Siv Xwb):



INABILITY TO OBTAIN ACKNOWLEDGMENT

Good Faith Effort (check all that apply):

- I provided copy of notice to consumer or legal representative
- I presented the Acknowledgement to consumer or legal representative for signature
- Other (Explain): _____

Reason(s) why the Acknowledgment was not obtained (check all that apply):

- The consumer or legal representative refused to sign
- Other (Explain): _____

DDS Staff Signature: _____

DDS Staff Name: _____

Date: _____ **Time:** _____ a.m./p.m.